



വുർആൻ ബോധനം
1038

സൂറ- 33 / അൽ അഹ്സാബ്

സൂക്തം: 41- 44

മഹാസകാരങ്ങളിൽനിന്ന് വെളിച്ചത്തിലേക്ക് മോചിതരായവരാണ് സത്യവിശ്വാസികൾ. കുഹ്റും ശിർക്കും മാണ് മഹാസകാരം. അതല്ലാത്ത അസകാരങ്ങളും പലതുണ്ട്. അജ്ഞത, അനാചാരങ്ങൾ, തെറ്റിദ്ധാരണ, അധർമം, അക്രമം, പരദൂഷണം, പരനിന്ദ, പരദ്രോഹം... എന്നിങ്ങനെ അവയുടെ പട്ടിക നീണ്ടുപോകുന്നു. വിഗ്രഹങ്ങളെ നിഷേധിക്കുകയും ഏകദൈവത്തിൽ വിശ്വസിക്കുകയും ചെയ്തതുകൊണ്ടുമാത്രം ഈ ഇരുട്ടുകളെല്ലാം നീങ്ങിപ്പോകുന്നില്ല. അതിന് അല്ലാഹുവിങ്കൽനിന്നുള്ള കാരൂണ്യവും അനുഗ്രഹവും കൂടി വേണം.

41. അല്ലയോ സത്യവിശ്വാസികളായവരേ, അല്ലാഹുവിനെ അധികമധികം സ്മരിക്കുവിൻ.

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا

42. പ്രഭാതത്തിലും പ്രദോഷത്തിലും അവന്റെ വിശുദ്ധി പ്രകീർത്തനം ചെയ്തുകൊണ്ടിരിക്കുവിൻ.

وَسَبِّحْهُ بُكْرَةً وَأَصِيلًا

41,42

അല്ലയോ സത്യവിശ്വാസികളായവരേ = يَا أَيُّهَا الَّذِينَ آمَنُوا
പെരുത്ത സ്മരണ (അധികമധികം) = ذِكْرًا كَثِيرًا നിങ്ങൾ അല്ലാഹുവിനെ സ്മരിക്കുവിൻ = اذْكُرُوا اللَّهَ
അവനെ വിശുദ്ധപ്പെടുത്തുവിൻ (അവന്റെ വിശുദ്ധി പ്രകീർത്തനം ചെയ്യുവിൻ) = وَسَبِّحْهُ
പ്രഭാതത്തിലും പ്രദോഷത്തിലും = بُكْرَةً وَأَصِيلًا

സൂൽ-സൈനബ് വിവാഹത്തെ തുടർന്ന് കപടന്മാരും കാഫിറുകളും ഉയർത്തിയ ആക്ഷേപങ്ങൾ ഖണ്ഡിച്ചുകൊണ്ട് അതിന്റെ യാഥാർഥ്യം വ്യക്തമാക്കിയ ശേഷം ആ ചർച്ച ഉപസംഹരിച്ചുകൊണ്ട് സത്യവിശ്വാസികളെ ഉദ്ബോധിപ്പിക്കുകയാണ്: നിങ്ങൾ ഇത്തരം അനാവശ്യ വിവാദങ്ങൾ ഏറെ ചർച്ചചെയ്ത് സമയം പാഴാക്കാതെ ഉറച്ച കാൽവെപ്പുകളോടെ സ്വന്തം ദൗത്യനിർവ്വഹണത്തിൽ മുനേറിക്കൊണ്ടിരിക്കുക. നിങ്ങളെ ആ മാർഗ്ഗത്തിൽ മന്ദീഭവിപ്പിക്കാനും വ്യതിചലിപ്പിക്കാനുമുള്ള പൈശാചിക സൂത്രങ്ങളാണ് ഇത്തരം വർത്തമാനങ്ങൾ. അതിൽ വീണുപോകാതിരിക്കാൻ ജാഗ്രതയുണ്ടായിരിക്കണം. അല്ലാഹുവിനെ അധികമധികം സ്മരിക്കുകയാണ് അതിനുള്ള മാർഗ്ഗം. ദൈവവിചാരം നിറഞ്ഞ ഹൃദയങ്ങളിൽ അനാവശ്യ ചിന്തകൾക്ക് ഇടമുണ്ടാവില്ല. അനാശാസ്യമായ വിചാരങ്ങളിൽനിന്നും വർത്തമാനങ്ങളിൽനിന്നും പ്രവർത്തനങ്ങളിൽനിന്നുമെല്ലാം അവർ സ്വയം അകലം പാലിക്കും.

അനാവശ്യങ്ങൾക്കരികിലൂടെ നടക്കാനിടയായാൽ അവർ മാനുഷമായി കടന്നുപോകുന്നു - 25:72). നിങ്ങൾ രാവിലെയും വൈകുന്നേരവും അല്ലാഹുവിനെ തസ്ബീഹ് ചെയ്തുകൊണ്ടിരിക്കുക. അല്ലാഹുവിന്റെ പരമ പരിശുദ്ധിയെ വാഴ്ത്തലാണ് തസ്ബീഹ്. തസ്ബീഹും ഹദും തമ്മിലുള്ള വ്യത്യാസം *ഖുർആൻ ബോധനം* നേരത്തേ പലയിടത്തും വ്യക്തമാക്കിയിരിക്കുന്നു. ഈ സന്ദർഭത്തിൽ തസ്ബീഹ് കൊണ്ട് ഉദ്ദേശിച്ചിട്ടുള്ളത് നിശ്ചിത നിയമങ്ങളോടും നിബന്ധനകളോടും കൂടി അനുഷ്ഠിക്കാൻ അല്ലാഹു നിശ്ചയിച്ചുതന്നിട്ടുള്ള നമസ്കാരമാണെന്ന് ചില പണ്ഡിതന്മാർ അഭിപ്രായപ്പെട്ടിരിക്കുന്നു. *ഓസീൽ* പകലിന്റെ തുടക്കവും *ഓസീൽ* ഒടുക്കവുമാണ്. ദൈവദാസന്റെ ആരാധനകൾക്ക് മലക്കുകൾ സാക്ഷികളാകുന്ന സന്ദർഭങ്ങളായതുകൊണ്ടാണ് ഈ രണ്ടു സമയം പ്രത്യേകം എടുത്തു പറഞ്ഞതെന്ന് വ്യാഖ്യാതാക്കൾ അഭിപ്രായപ്പെട്ടിരിക്കുന്നു. രാവിലെയും വൈകീട്ടും എന്ന വാ

ക്കിന്റെ താൽപര്യം രാവു പകലും അല്ലെങ്കിൽ സദാസമയം എന്നാണെന്നും വ്യാഖ്യാനിക്കപ്പെട്ടിരിക്കുന്നു. سَبَّحُوهُ -വിന് നമസ്കരിക്കുവിൻ എന്ന് അർത്ഥം കൽപിക്കുന്നവർ

بُكْرًا وَأَصْبَلًا -ൽ എല്ലാ നമസ്കാര സമയങ്ങളും ഉൾപ്പെട്ടതായും പറയുന്നു. ●

43. അവനത്രെ നിങ്ങൾക്ക് കാരുണ്യമരുളുന്നത്. അവന്റെ മലക്കുകൾ നിങ്ങൾക്ക് ദൈവാനുഗ്രഹത്തിനുവേണ്ടി പ്രാർഥിക്കുന്നു, നിങ്ങളെ അന്ധകാരങ്ങളിൽനിന്ന് വെളിച്ചത്തിലേക്കായിക്കാൻ. സത്യവിശ്വാസികളോട് അളവറ്റ കാരുണ്യമുള്ളവനാണവൻ.

هُوَ الَّذِي يُصَلِّي عَلَيْكُمْ وَمَلَائِكَتُهُ لِيُخْرِجَكُم مِّنَ الظُّلُمَاتِ إِلَى النُّورِ وَكَانَ بِالْمُؤْمِنِينَ رَحِيمًا ﴿٤٣﴾

43

നിങ്ങൾക്ക് കാരുണ്യമരുളുന്നത്)വൻ = هُوَ الَّذِي يُصَلِّي عَلَيْكُمْ അവനത്രെ
 അവന്റെ മലക്കുകളും(കൾ നിങ്ങൾക്ക് ദൈവാനുഗ്രഹത്തിനുവേണ്ടി പ്രാർഥിക്കുന്നു) = وَمَلَائِكَتُهُ
 അന്ധകാരങ്ങളിൽനിന്ന് = مِنَ الظُّلُمَاتِ നിങ്ങളെ പുറപ്പെടുവിക്കാൻ (ആനയിക്കാൻ) = لِيُخْرِجَكُم
 സത്യവിശ്വാസികളോട് അളവറ്റ കാരുണ്യമുള്ളവനാണവൻ = وَكَانَ بِالْمُؤْمِنِينَ رَحِيمًا = إِلَى النُّورِ

ഈ-ൽനിന്നുള്ള വർത്തമാന ക്രിയാവചനമാണ് يُصَلِّي. സല്യൂട്ട്, പ്രാർഥന, ആശംസ എന്നും കാരുണ്യം, അനുഗ്രഹം എന്നും صلاة -ന് അർത്ഥമുണ്ട്. ശരീഅത്തിന്റെ സാങ്കേതിക ഭാഷയിൽ, നിശ്ചിത നിയമങ്ങളും നിബന്ധനകളും അനുസരിച്ച് അനുഷ്ഠിക്കാൻ അല്ലാഹു വിശ്വാസികളോട് അനുശാസിച്ചിട്ടുള്ള നമസ്കാരമാണ് صلاة. രക്ഷയും കാരുണ്യവും പാപമോചനവും തേടലാണ് സൃഷ്ടികളിൽനിന്ന് സ്രഷ്ടാവിനുള്ള صلاة. കാരുണ്യം ചൊരിയലും അനുഗ്രഹിക്കലും പാപമോചനം നൽകലുമാണ് സ്രഷ്ടാവിൽനിന്ന് സൃഷ്ടികൾക്കുള്ള صلاة. മലക്കുകൾ ചെയ്യുന്ന صلاة സൃഷ്ടികളുടെ അനുഗ്രഹത്തിനും പാപമോചനത്തിനും പ്രാർഥിക്കലാകുന്നു. അല്ലാഹുവും മലക്കുകളും നിങ്ങൾക്ക് സ്വലാത്ത് ചൊല്ലുന്നു എന്നതിന്റെ താൽപര്യം അല്ലാഹു നിങ്ങൾക്ക് കാരുണ്യവും അനുഗ്രഹവുംചൊരിഞ്ഞു തരികയും മലക്കുകൾ നിങ്ങളുടെ പാപപരിഹാരത്തിനും ശുദ്ധീകരണത്തിനും വേണ്ടി അല്ലാഹുവിനോട് പ്രാർഥിക്കുകയും ചെയ്യുന്നു എന്നാകുന്നു. അല്ലാഹു നിങ്ങൾക്ക് കാരുണ്യം വർഷിച്ചുകൊണ്ടിരിക്കുമ്പോൾ മലക്കുകൾ ആ കാരുണ്യവും അനുഗ്രഹവും കൂടുതൽ കൂടുതൽ തന്നുകൊണ്ടിരിക്കാൻ അല്ലാഹുവിനോട് പ്രാർഥിച്ചുകൊണ്ടിരിക്കുന്നു എന്നർത്ഥം.

ഓരോരോ ഇരട്ടുകളിൽനിന്ന് നിങ്ങളെ മോചിപ്പിക്കാൻ അവൻ ചൊരിഞ്ഞുതരുന്ന കാരുണ്യവും അനുഗ്രഹവുമാകുന്നു. ആ അനുഗ്രഹം സ്വീകരിക്കാനും പ്രയോജനപ്പെടുത്താനും നിങ്ങൾക്ക് ഉതവിയരളണമെന്നും നിങ്ങളുടെ തെറ്റുകുറ്റങ്ങൾ പൊറുത്ത് നിർമലരാക്കി സ്വർഗാവകാശം നൽകണമെന്നും മലക്കുകളും പ്രാർഥിച്ചുകൊണ്ടിരിക്കുന്നു. സത്യധർമ്മങ്ങൾ വിശ്വസിക്കുകയും ആചരിക്കുകയും ചെയ്യുന്നവരോട് അല്ലാഹുവിന് അപാരമായ കനിയും കാരുണ്യവുമുള്ളതുകൊണ്ടാണിതൊക്കെയും.

മലക്കുകൾ സത്യവിശ്വാസികൾക്കുവേണ്ടി പ്രാർഥിക്കുന്ന കാര്യം ഖുർആൻ വേറൊരിടത്തും പരാമർശിക്കുന്നുണ്ട്:

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا

(ദൈവിക സിംഹാസനവാഹകരായ മലക്കുകളും ചുറ്റുമുള്ളവരൊക്കെയും അവരുടെ നാഥന്റെ സ്തുതി പ്രകീർത്തനം ചെയ്യുകയും അവനിൽ വിശ്വസിക്കുകയും സത്യവിശ്വാസികൾക്കുവേണ്ടി പാപമോചനമർഥിക്കുകയും ചെയ്യുന്നു -40:7).

وَالْمَلَائِكَةُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِمَن فِي الْأَرْضِ

(മലക്കുകൾ അവരുടെ നാഥന്റെ സ്തുതി പ്രകീർത്തനം ചെയ്യുകയും ഭൂവാസികൾക്ക് പാപമോചനം തേടിക്കൊണ്ടിരിക്കുകയും ചെയ്യുന്നു -42:5). ഈ ലോകത്ത് ദൈവദാസന് ലഭിക്കാവുന്ന ഏറ്റവും സീകാര്യവും ഫലപ്രദവും പരിപാവനവുമായ പ്രാർഥനയായിരിക്കുമല്ലോ അല്ലാഹുവിന്റെ മലക്കുകളുടേത്. അല്ലാഹുവിന്റെ സവിശേഷമായ കാരുണ്യത്തിനും മലക്കുകളുടെ പ്രാർഥനക്കും അർഹരാകുന്ന സത്യവിശ്വാസികളാകാൻ അവർ സദാ അല്ലാഹുവിനെ സ്മരിക്കുന്നവരായിരിക്കണമെന്നാണ് സന്ദർഭം സൂചിപ്പിക്കുന്നത്. ●



44. അവനെ കണ്ടു മുട്ടുന്ന നാളിൽ 'സലാം' കൊണ്ടായിരിക്കും അവർ അഭിവാദ്യം ചെയ്യപ്പെടുക. അവർക്കായി അവൻ മഹനീയമായ കർമ്മഫലം ഒരുക്കിവെച്ചിരിക്കുന്നു.

تَحِيَّتُهُمْ يَوْمَ يَلْقَوْنَهُ سَلَامٌ وَأَعَدَّ لَهُمْ أَجْرًا كَرِيمًا

44

അവരുടെ അഭിവാദ്യം (അവർ അഭിവാദ്യം ചെയ്യപ്പെടുക) = تَحِيَّتُهُمْ
സമാധാനം (സലാം കൊണ്ടായിരിക്കും) = سَلَامٌ അവർ അവനെ കണ്ടുമുട്ടുന്ന നാളിൽ = يَوْمَ يَلْقَوْنَهُ
മഹനീയമായ (കർമ്മ) പ്രതിഫലം = أَجْرًا كَرِيمًا അവർക്കായി അവൻ ഒരുക്കിവെച്ചിരിക്കുന്നു = وَأَعَدَّ لَهُمْ

മുൻസൂക്തം സൂചിപ്പിച്ച കാര്യങ്ങളെക്കുറിച്ചും മലക്കു കളുടെ പ്രാർത്ഥനയും സത്യവിശ്വാസികൾക്ക് ഈ ലോകത്തുതന്നെ ലഭിച്ചു തുടങ്ങുന്ന സൗഭാഗ്യങ്ങളാണ്, പരലോകത്തും അവരുടെ സൗഭാഗ്യം തുടരും. സത്യവിശ്വാസികൾ മരണാനന്തരം അല്ലാഹുവിന്റെ തിരുസന്നിധിയിലേക്ക് നയിക്കപ്പെടുന്നു. വിചാരണാ നാളിന്റെ മഹാഭീകരതയും ഭയവിഹവലതയും സംഭ്രമമൊന്നും അവരെ ബാധിക്കുന്നില്ല. അല്ലാഹു അവരെ സലാം കൊണ്ട് അഭിവാദ്യം ചെയ്തു സ്വീകരിക്കുന്നു. തുടർന്ന് അവരുടെ സൽക്കർമ്മങ്ങളുള്ള സമ്മാനമായി ഒരുക്കിവെച്ചിട്ടുള്ള മഹനീയ സ്വർഗത്തിലേക്ക് ആനയിക്കപ്പെടുന്നു.

വുർആൻ പ്രാധാന്യപൂർവ്വം ആവർത്തിച്ചു പറയുന്നതാണ് സജ്ജനം പരലോകത്ത് സലാം കൊണ്ട് അഭിവാദ്യം ചെയ്യപ്പെടുമെന്ന കാര്യം. സൂറ അൽഹുർഖാൻ 75-ാം സൂക്തത്തിൽ (അവരവിടെ അഭിവാദ്യങ്ങളോടെ, സമാധാനാശംസകളോടെ സാഗതം ചെയ്യപ്പെടുന്നു) എന്നു പ്രസ്താവിച്ചിരിക്കുന്നു. 56: 25, 26-ൽ പറയുന്നു:

لَا يَسْمَعُونَ فِيهَا لَغْوًا وَلَا تَأْتِيهَا فِيهَا سُلَّامًا ﴿٢٥﴾ إِلَّا قِيلًا سَلَامًا سَلَامًا ﴿٢٦﴾

(അവരവിടെ അനാവശ്യങ്ങളോ ആഭാസങ്ങളോ കേൾക്കുകയില്ല. കേൾക്കുന്നത് ശാന്തി, ശാന്തി എന്നു മാത്രമായിരിക്കും). ആത്മീയവും ഭൗതികവുമായ എല്ലാ സൗഭാഗ്യങ്ങളുടെയും ആകത്തുകയാണ് സമാധാനം. സകലമാന സുഖഭോഗോപാധികളും സമൃദ്ധിയായി ഉള്ളവർക്കും സമാധാനമില്ലെങ്കിൽ ജീവിത സുഖവും സ്വസ്ഥതയും അന്യമാകുന്നു. ദുഃഖം, ദേഷ്യം, ആസക്തി, ലോഭം, ഭയം, സന്ദേഹം, അസൂയ, അസ്വസ്ഥത തുടങ്ങിയ എല്ലാ ദോഷങ്ങളും കാലുഷ്യങ്ങളും മനസ്സിൽനിന്ന് ഒഴിഞ്ഞുപോയി തൽസ്ഥാനത്ത് സന്തോഷവും സംതൃപ്തിയും സ്നേഹവും നിർഭയത്വവും ആത്മീയാനുഭൂതികളും നിറയുന്ന അവസ്ഥയാണ് പൂർണ്ണശാന്തി-സലാം. സ്വസ്ഥതയിലെത്തുന്ന മനസ്സാണ് مُطْمَئِنَّةً അതു തന്നെയാണ് ദൈവദാസൻ തന്റെ നാമനിലേക്കുണ്ടാക്കിയ പരമാനന്ദം

പുകുന്ന അവസ്ഥ.
ഇവിടെ സജ്ജനങ്ങൾക്ക് സലാം ചൊല്ലുന്നത് ആരാണ്? അല്ലാഹു തന്നെയാണെന്ന് പ്രകൃത സൂക്തവും സൂറ യാസീനിലെ قَوْلًا مِّن رَّبِّ رَجِيمٍ (സലാം- വിധാതാവികൽ നിന്നുള്ള വചനം കൊണ്ട് അവർ അഭിവാദ്യം ചെയ്യപ്പെടുന്നു) എന്ന 65-ാം സൂക്തവും സൂചിപ്പിക്കുന്നു. എന്നാൽ മലക്കുകൾ സ്വർഗാവകാശികൾക്ക് സലാം ചൊല്ലുമെന്ന് രണ്ടിടത്ത് പ്രസ്താവിച്ചിട്ടുണ്ട്. 13:23-24 സൂക്തങ്ങൾ പറയുന്നു: مَلَكُوكُمْ يُخْلِقُونَ عَلَيْهِمْ مِّن كُلِّ بَابٍ ﴿٢٣﴾ سَلَامٌ عَلَيْكُمْ സകല കവാടങ്ങളിലൂടെയും സ്വർഗത്തിൽ പ്രവേശിച്ച് സ്വർഗസ്ഥ ജനങ്ങൾക്ക് സലാം എന്ന് അഭിവാദ്യം ചെയ്തുകൊണ്ടിരിക്കും. അസ്സൂമർ 73-ാം സൂക്തം പറയുന്നു: وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ

(ദൈവഭക്തരായി വാണവർ സ്വർഗകവാടത്തിലെത്തുമ്പോൾ അതിന്റെ സൂക്ഷിപ്പുകാർ അവരെ നിങ്ങൾക്ക് സലാം, നിങ്ങൾ കന്യകയെത്തും തീണ്ടാത്തവരായിരിക്കട്ടെ എന്ന് അഭിവാദ്യം ചെയ്യും). സജ്ജനങ്ങൾക്ക് അല്ലാഹുവും മലക്കുകളും സമാധാനമാശംസിക്കുമെന്ന് ഇതിൽനിന്ന് വ്യക്തമാകുന്നു. പരലോകത്ത് സത്യവിശ്വാസികൾ പരസ്പരം സലാം പറയുമെന്നാണ് ഉദ്ദേശ്യമെന്നും വ്യാഖ്യാനമുണ്ട്. അതിന് അവലംബമായി ഉദ്ധരിക്കപ്പെടുന്നത് 10:10 സൂക്തമാണ്: دَعْوَاهُمْ فِيهَا سُبْحَانَكَ اللَّهُمَّ وَتَحِيَّتُهُمْ فِيهَا سَلَامٌ وَأَخْرَ دَعْوَاهُمْ أِنَّ الْحَمْدَ لِلَّهِ رَبِّ الْعَالَمِينَ ﴿١٠﴾

(അവിടെ അവരുടെ സ്തോത്രം അല്ലാഹുവേ നീ പരമ പരിശുദ്ധൻ എന്നും അഭിവാദ്യം സലാം എന്നും ആയിരിക്കും. സർവസ്തുതിയും സർവലോകനാഥനായ അല്ലാഹുവിനാകുന്നു എന്ന വചനത്താലായിരിക്കും അവരുടെ എല്ലാ കാര്യങ്ങളുടെയും പര്യവസാനം). ഈ വചനം സ്വർഗലോകത്ത് വിശ്വാസികൾ പരസ്പരം സലാം പറയുന്നതിനെ കുറിക്കുന്നുവെങ്കിലും അല്ലാഹുവിന്റെയും മലക്കുകളുടെയും സലാമിനെ നിഷേധിക്കുന്നില്ല.